



Brussell, 21 ta' Diċembru 2017  
(OR. en)

---

---

Fajl Interistituzzjonali:  
2017/0353 (COD)

---

---

15950/17  
ADD 7

ENT 276  
MI 987  
CONSOM 410  
COMPET 895  
UD 309  
CHIMIE 110  
COMER 132  
CODEC 2130  
IA 225

## PROPOSTA

|                   |                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                   |
|-------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| minn:             | Segretarju Ġenerali tal-Kummissjoni Ewropea,<br>iffirmat mis-Sur Jordi AYET PUIGARNAU, Direttur                                                                                                                                                                                                                                                                                                                                                                                                                                                                                                                                                                                                                                                                                                                                                                                                   |
| data meta waslet: | 20 ta' Diċembru 2017                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                              |
| lil:              | Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea                                                                                                                                                                                                                                                                                                                                                                                                                                                                                                                                                                                                                                                                                                                                                                                                               |
| Nru dok. Cion:    | SWD(2017) 468 final                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                               |
| Suġġett:          | DOKUMENT TA' HIDMA TAL-PERSUNAL TAL-KUMMISSJONI<br>KONSULTAZZJONI MAL-PARTIJIET IKKONĊERNATI – RAPPORT FIL-QOSOR Li jakkumpanja d-dokument Proposta għal Regolament tal-Parlament Ewropew u tal-Kunsill Valutazzjoni tal-li jistabbilixxi r-regoli u l-proċeduri għall-konformità mal-leġiżlazzjoni tal-Unjoni dwar l-armonizzazzjoni tal-prodotti u l-infurzar tagħha u li jemenda r-Regolamenti (UE) Nru 305/2011, (UE) Nru 528/2012, (UE) 2016/424, (UE) 2016/425, (UE) 2016/426 u (UE) 2017/1369 tal-Parlament Ewropew u tal-Kunsill, u d-Direttivi 2004/42/KE, 2009/48/KE, 2010/35/UE, 2013/29/UE, 2013/53/UE, 2014/28/UE, 2014/29/UE, 2014/30/UE, 2014/31/UE, 2014/32/UE, 2014/33/UE, 2014/34/UE, 2014/35/UE, 2014/53/UE, 2014/68/UE u 2014/90/UE tal-Parlament Ewropew u tal-Kunsill f'all-konformità mal-Leġiżlazzjoni tal-Unjoni dwar l-Armonizzazzjoni tal-Prodotti u l-infurzar tagħha |

Id-delegazzjonijiet għandhom isibu mehmuz id-dokument SWD(2017) 468 final.

---

Mehmuz: SWD(2017) 468 final



IL-KUMMISSJONI  
EWROPEA

Brussell, 19.12.2017  
SWD(2017) 468 final

**DOKUMENT TA' HIDMA TAL-PERSUNAL TAL-KUMMISSJONI**  
**KONSULTAZZJONI MAL-PARTIJET IKKONĊERNATI – RAPPORT FIL-QOSOR**

*Li jakkumpanja d-dokument*

**Proposta għal Regolament tal-Parlament Ewropew u tal-Kunsill**

**Valutazzjoni tal-li jistabbilixxi r-regoli u l-proċeduri għall-konformità mal-leġiżlazzjoni tal-Unjoni dwar l-armonizzazzjoni tal-prodotti u l-infurzar tagħha u li jemenda r-Regolamenti (UE) Nru 305/2011, (UE) Nru 528/2012, (UE) 2016/424, (UE) 2016/425, (UE) 2016/426 u (UE) 2017/1369 tal-Parlament Ewropew u tal-Kunsill, u d-Direttivi 2004/42/KE, 2009/48/KE, 2010/35/UE, 2013/29/UE, 2013/53/UE, 2014/28/UE, 2014/29/UE, 2014/30/UE, 2014/31/UE, 2014/32/UE, 2014/33/UE, 2014/34/UE, 2014/35/UE, 2014/53/UE, 2014/68/UE u 2014/90/UE tal-Parlament Ewropew u tal-Kunsill**  
**hall-konformità mal-Leġiżlazzjoni tal-Unjoni dwar l-Armonizzazzjoni tal-Prodotti u l-infurzar tagħha**

{COM(2017) 795 final} - {SWD(2017) 466 final} - {SWD(2017) 467 final} -  
{SWD(2017) 469 final} - {SWD(2017) 470 final}

## Werrej

|        |                                                                                                                                   |   |
|--------|-----------------------------------------------------------------------------------------------------------------------------------|---|
| 1.     | GHANIJIET TAL-KONSULTAZZJONI.....                                                                                                 | 2 |
| 1.1.   | Metodi u għodod ta' konsultazzjoni.....                                                                                           | 2 |
| 2.     | RIŻULTATI TAL-ATTIVITAJIET TA' KONSULTAZZJONI.....                                                                                | 2 |
| 2.1.   | Laqgħat tal-Grupp ta' Esperti dwar is-Suq Intern għall-Prodotti – Grupp tas-Sorveljanza tas-Suq .....                             | 2 |
| 2.2.   | Laqgħat tal-Grupp ta' Esperti Doganali .....                                                                                      | 2 |
| 2.3.   | Konferenza tal-partijiet ikkonċernati .....                                                                                       | 3 |
| 2.4.   | Konsultazzjoni Pubblika .....                                                                                                     | 3 |
| 2.4.1. | Il-konformità tal-prodotti fis-Suq Uniku u d-deterrenza tal-mekkaniżmi eżistenti ta' infurzar .....                               | 3 |
| 2.4.2. | L-assistenza għall-konformità fl-Istati Membri u fil-livell tal-UE.....                                                           | 4 |
| 2.4.3. | It-turija tal-konformità tal-prodotti min-naħa tan-negozji.....                                                                   | 5 |
| 2.4.4. | Is-sorveljanza transfruntiera tas-suq fi hdan l-UE.....                                                                           | 5 |
| 2.4.5. | Is-sorveljanza tas-suq ta' prodotti importati minn pajjiżi li mhumix fl-UE.....                                                   | 5 |
| 2.5.   | Konsultazzjoni mmirata mmexxija mill-Kuntrattur .....                                                                             | 6 |
| 2.6.   | Konsultazzjoni informali tal-SMEs fil-laqgħa ta' segwitu tas-"Small Business Act" mal-partijiet ikkonċernati f'Diċembru 2016..... | 6 |
| 3.     | FEEDBACK LILL-PARTIJIET IKKONĊERNATI .....                                                                                        | 7 |

## **1. GHANIJIET TAL-KONSULTAZZJONI**

Il-Kummissjoni riedet twettaq valutazzjoni bbażata fuq l-evidenza ta' kemm id-dispożizzjonijiet dwar is-sorveljanza tas-suq tar-Regolament (KE) Nru 765/2008 kienu effettivi, effiċjenti, rilevanti, koerenti u kemm kisbu valur miżjud għall-UE. Ir-riżultati tal-evalwazzjoni se jappoġġjaw it-tehid ta' azzjonijiet biex jissahhu l-isforzi fil-ġlieda kontra prodotti mhux konformi mqieghda fis-Suq Uniku.

### **1.1. Metodi u ghodod ta' konsultazzjoni**

L-awtoritajiet tas-sorveljanza tas-suq ġew ikkonsultati matul il-laqgħat tal-Grupp ta' Esperti dwar is-Suq Intern għall-Prodotti fl-2016.

Fis-17 ta' Ġunju 2016 ġiet organizzata konferenza għall-partijiet ikkonċernati li kienet miftuħa għall-partecipanti interessati kollha.

Bejn l-1 ta' Lulju sal-31 ta' Ottubru 2016 saret konsultazzjoni pubblika bil-lingwi uffiċjali kollha tal-UE li ġiet ippubblikata fuq sit web ospitat fuq *Europa*. Il-partecipazzjoni tal-SMEs fil-konsultazzjoni ġiet promossa u appoġġjata permezz tan-Netzwerk Enterprise Europe.

## **2. RIŻULTATI TAL-ATTIVITAJIET TA' KONSULTAZZJONI**

### **2.1. Laqgħat tal-Grupp ta' Esperti dwar is-Suq Intern għall-Prodotti – Grupp tas-Sorveljanza tas-Suq**

Il-Grupp ta' Esperti dwar is-Suq Intern għall-Prodotti – il-Grupp tas-Sorveljanza tas-Suq organizza l-aħħar laqgħat tiegħu fl-1 ta' Frar 2016, fil-21 ta' Ottubru 2016 u fil-31 ta' Marzu 2017.

Matul l-ewwel laqgħa, il-Kummissjoni fakkret l-isfidi rrapportati mill-awtoritajiet tas-sorveljanza tas-suq fir-rieżamijiet u fil-valutazzjoni nazzjonali tal-attivitajiet imwettqa bejn l-2010 u l-2013. Id-dokument dettaljat dwar il-PMI hu mehmuz mal-Valutazzjoni tal-Impatt (l-Anness 2).

Matul il-laqgħa li saret fil-21 ta' Ottubru 2016, il-Kummissjoni informat lill-partecipanti dwar is-sitwazzjoni attwali tal-inizjattiva ta' infurzar u ta' konformità u spjegat li l-iskop kien li jiġi riċevut il-feedback dwar l-adegwatezza tal-ideat taht eżaminazzjoni. Il-minuti dettaljati jistgħu jinkisbu minn fuq: <http://ec.europa.eu/transparency/regexpert/index.cfm?do=groupDetail.groupDetailDoc&id=28611>.

Il-laqgħa li saret fil-31 ta' Marzu 2017 iffokat fuq il-proposta leġislattiva u b'mod partikolari fuq kif tissahha il-kooperazzjoni bejn l-istati membri, kif jinholoq livell uniformi u suffiċjenti ta' sorveljanza tas-suq u kif ikun hemm kontrolli fil-fruntieri aktar b'saħħithom fuq il-prodotti importati fis-suq Ewropew.

### **2.2. Laqgħat tal-Grupp ta' Esperti Doganali**

Il-Grupp ta' Esperti Doganali li ltaqa' fit-22 ta' April ġie informat dwar it-tnedija tal-inizjattiva ta' Infurzar u ta' Konformità. L-awtoritajiet doganali ġew mistiedna jiehdu sehem

fil-konsultazzjonijiet u jipprovdu l-fehmiet tagħhom dwar l-isfidi u l-azzjonijiet possibbli meħtieġa.

Il-Grupp ta' Esperti PARCS iltaqa' biex jiddiskuti s-sigurtà tal-prodotti u l-kontrolli tal-konformità fl-1 ta' Diċembru 2016. Fil-laqgħa, il-Kummissjoni pprezentat is-sitwazzjoni attwali dwar ir-reviżjoni tar-Regolament (KE) Nru 765/2008.

### **2.3. Konferenza tal-partijiet ikkonċernati**

Fis-17 ta' Ġunju 2016, gie organizzat avveniment għall-partijiet ikkonċernati biex jiġu identifikati l-kwistjonijiet ewlenin relatati mal-konformità u infurzar ahjar fis-Suq Uniku u biex jiġu identifikati modi possibbli 'l quddiem. 144 partecipant attendew l-avveniment u fosthom kien hemm rappreżentanti tan-negozji (62), tal-awtoritajiet nazzjonali (60) u oħrajn (22). Il-minuti dettaljati ta' din il-konferenza jistgħu jinkisbu minn fuq: <http://ec.europa.eu/DocsRoom/documents/17963>.

### **2.4. Konsultazzjoni Pubblika**

Ġew riċevuti **239** twegiba permezz tal-formola online prevista matul il-konsultazzjoni pubblika. In-numri u l-perċentwali użati biex jiddeskrivu d-distribuzzjoni tat-twegibiet għall-konsultazzjoni pubblika jirriżultaw mit-twegibiet mogħtija bhala parti mill-ghodda tal-Istharriġ tal-UE. Sottomissjonijiet oħra tal-partijiet ikkonċernati għall-konsultazzjoni pubblika ttiehdu inkunsiderazzjoni, iżda ma tqisux għar-rappreżentazzjoni statistika.

Din il-konsultazzjoni giet maqsuma f'ħames partijiet. Peress li l-parti B1 biss kienet obligatorja, it-taqsimiet l-oħra twieġbu b'mod parzjali. Għaldaqstant, il-proporzjon medju tat-twegibiet kien ta' **80 %** għat-taqsim B2, **66 %** għat-taqsim B3, **80 %** għat-taqsim B4 u **84 %** għat-taqsim B5.

**L-istatistika kollha inkluża f'dan is-sommarju hija bbażata fuq id-data miġbura mit-twegibiet għal kull taqsim. L-istatistika dettaljata għal kull kategorija tista' tinkiseb mill-Anness 2 tal-Valutazzjoni tal-Impatt.**

In-negozji kellhom rappreżentazzjoni b'saħħitha (**127**), segwiti mill-awtoritajiet pubbliċi (**80**) u miċ-ċittadini (**32**). B'mod aktar speċifiku għan-negozji, **49 %** minnhom jirrappreżentaw lil manifatturi tal-prodotti, **21 %** lil importaturi / distributuri tal-prodotti, **8 %** lil utenti ta' prodotti, **5 %** lil korpi ta' valutazzjoni tal-konformità, **1 %** lil intermedjarji online u **16 %** lil oħrajn.

Rigward id-distribuzzjoni ġeografika tat-twegibiet, il-pajjiżi kollha kienu rappreżentati hlief il-Latvja, il-Lussemburgu, Malta u l-Liechtenstein. Il-maġġoranza ta' dawk li wieġbu (**116**) jeżerċitaw l-attivitajiet tagħhom fil-pajjiż ta' stabbiliment tagħhom biss.

#### ***2.4.1. Il-konformità tal-prodotti fis-Suq Uniku u d-deterrenza tal-mekkaniżmi eżistenti ta' infurzar***

Il-maġġoranza ta' dawk li wieġbu (**89 %**) jikkunsidraw li l-prodotti tagħhom huma affettwati min-nuqqas ta' konformità mar-rekwiżiti tal-prodotti stabbiliti fil-legizlazzjoni tal-UE dwar l-armonizzazzjoni.

Madankollu, **45 %** ta' dawk li wieġbu ma jistgħux jistmaw il-proporzjon approssimattiv tal-prodotti mhux konformi għas-settur tagħhom. Dan il-perċentwal hu bejn wiehded u ieħor indaqs għal kull tip ta' dawk li wieġbu.

**80 % tan-negozji** li ħadu sehem fil-konsultazzjoni jikkonfermaw li n-nuqqas ta' konformità għandu effett negattiv fuq il-bejgħ u/jew l-ishma mis-suq tan-negozji li jikkonformaw mal-obbligi ġuridici. Madankollu, ħafna negozji (**42 %**) ma jistgħux jagħtu stima tat-telf approssimattiv tagħhom fil-bejgħ, ikkawżat min-nuqqas ta' konformità.

Rigward ir-raġuni l-aktar importanti għan-nuqqas ta' konformità tal-prodotti fis-Suq Uniku, **33.47 %** ta' dawk li wieġbu jikkunsidraw li din tikkonċerna għażla deliberata li jiġu sfruttati opportunitajiet tas-suq bl-anqas kost, segwita minn nuqqas ta' għarfien (**26.78 %**), minn inabilità teknika jew ta' tip ieħor biex tinżamm konformità mar-regoli (**10.88 %**), minn ambiguità fir-regoli (**10.46 %**) u minn traskuraġni (**9.62 %**).

It-tipi kollha ta' dawk li wieġbu għandhom esperjenza ta' każijiet jew jafu bihom, fejn l-awtoritajiet tas-sorveljanza tas-suq kellhom nuqqas ta' riżorsi finanzjarji u umani suffiċjenti kif ukoll nuqqas tal-mezzi tekniċi biex iwettqu l-kompiti speċifiċi. Minkejja dan, **67.36 %** ta' dawk li wieġbu ma setgħux jagħtu stima tad-diskrepanza approssimattiva fir-riżorsi finanzjarji tal-awtorità nazzjonali.

Rigward iż-żieda ta' riżorsi għall-attivitajiet ta' sorveljanza tas-suq, għad li tnejn mit-tliet soluzzjonijiet jirċievu aċċettazzjoni unanima minn dawk li wieġbu, għat-tielet waħda, jiġifieri li jenħtieġ li l-awtoritajiet tas-sorveljanza tas-suq jimponu tariffi amministrattivi fuq l-operaturi fis-settur tagħhom biex jiffinanzjaw il-kontrolli, ir-riżultati huma kontradittorji. **55.91 %** tan-negozji u **40.63 %** tal-konsumaturi u oħrajn ma jaqblu xejn ma' din l-opinjoni, filwaqt li **50.00 %** tal-awtoritajiet pubbliċi jaqblu magħha (15 % jaqblu ferm u 35 % jaqblu).

Il-partijiet ikkonċernati għandhom fehmiet simili rigward l-użu effettiv tar-riżorsi għall-attivitajiet ta' sorveljanza tas-suq.

Ħafna minn dawk li wieġbu (**46 %**) jaqblu li s-sorveljanza tas-suq ma tipprovdix deterrenza suffiċjenti fis-settur tagħhom jew li din id-deterrenza hija biss moderata (**34 %**) u li l-għażliet proposti mill-Kummissjoni b'xi mod se jtejbuh id-deterrenza tal-azzjoni ta' sorveljanza tas-suq.

#### *2.4.2. L-assistenza għall-konformità fl-Istati Membri u fil-livell tal-UE*

Din it-taqsima tal-kwestjonarju ma kinitx obligatorja, u b'hekk il-proporzjon medju tat-tweġibiet kien ta' **80 %** (madwar **190** tweġiba għal kull mistoqsija).

Hemm kunsens dwar il-fatt li **kultant** ikun diffiċli li tinstab kif ukoll tinftiehem l-informazzjoni korretta dwar ir-regoli tekniċi li l-prodotti jridu jissodisfaw qabel ma jkunu jistgħu jitqiegħdu fis-suq domestiku u fi swieq oħra tal-UE.

L-approċċ meħud minn dawk li wieġbu biex ifittxu appoġġ u informazzjoni dwar ir-regoli tekniċi li l-prodotti jridu jissodisfaw ivarja **ftit** skont min kien qiegħed iwieġeb. Il-maġġoranza ta' dawk li wieġbu jippreferu jirreferu għall-informazzjoni disponibbli fuq is-siti web tal-Kummissjoni. Rigward l-approċċi li jenħtieġ li jiġu segwiti mill-awtoritajiet nazzjonali biex inaqqsu l-livell ta' prodotti mhux konformi fis-suq, dawk li wieġbu jqisu li l-

aħjar approċċ hu l-**kombinazzjoni ta' informazzjoni, ta' appoġġ u ta' infurzar mill-awtoritajiet pubbliċi.**

#### *2.4.3. It-turija tal-konformità tal-prodotti min-naħa tan-negozji*

Din it-taqsimha tal-kwestjonarju ma kinitx obbligatorja, u b'hekk il-proporzjon medju tat-tweġibiet kien ta' **66 %** (madwar **158** tweġiba għal kull mistoqsija).

In-negozji ntalbu jipprovdu tweġibiet dwar kif ifornu l-informazzjoni dwar il-konformità tal-prodotti. Madwar **30 %** ta' dawk li wiegħbu jqisu li l-għażliet proposti **mhumix applikabbli għalihom.**

Il-maġġoranza l-kbira ta' dawk li wiegħbu jaqblu ferm jew jaqblu li użu akbar tal-mezzi elettronici biex tintwera l-konformità se jgħin biex jitnaqqas il-piż amministrattiv għan-negozji (**70.62 %**), jitnaqqsu l-kostijiet amministrattivi tal-infurzar għall-awtoritajiet (**65.14 %**), li l-informazzjoni se tingħata/tkun tista' tinkiseb aktar faċilment (**82.29 %**), u li se tingħata informazzjoni aktar u aġġornata lill-konsumaturi/utenti finali (**68.00 %**).

#### *2.4.4. Is-sorveljanza transfruntiera tas-suq fi hdan l-UE*

Din it-taqsimha tal-kwestjonarju ma kinitx obbligatorja, u b'hekk il-proporzjon medju tat-tweġibiet kien ta' **80 %** (madwar **190** tweġiba għal kull mistoqsija).

Hafna minn dawk li wiegħbu (**91**) ma rnexxilhomx jagħtu stima tal-proporzjon approssimattiv tal-prodotti mqiegħda fis-suq mill-manifatturi jew mill-importaturi tal-UE li jinsabu fi Stat Membru ieħor tal-UE.

L-**awtoritajiet pubbliċi** jemmnu li n-negozji kkuntattjati ma jwiġbux għat-talbiet għal informazzjoni/dokumentazzjoni jew għal azzjonijiet korrettivi, filwaqt li għan-**negozji** d-diffikultà ewlenija hi li l-awtoritajiet isibu li tigi tiswiewhom aktar biex jikkuntattjaw lin-negozji li jinsabu fi Stat Membru ieħor tal-UE.

Rigward l-iskambju ta' komunikazzjoni bejn l-awtoritajiet nazzjonali fl-Istati Membri tal-UE, il-maġġoranza ta' dawk li wiegħbu ddikjarat nuqqas ta' opinjoni/esperjenza (**33 %**), filwaqt li **25 %** ta' dawk li wiegħbu jqisu li l-awtoritajiet nazzjonali rarament jirrestringu l-kummerċjalizzazzjoni ta' prodott wara l-iskambju ta' informazzjoni dwar il-miżuri adottati minn awtorità oħra fl-UE kontra l-istess prodott.

Barra minn hekk, rigward il-mekkanizmi adegwati biex tiżdied l-effikaċja tas-sorveljanza tas-suq fis-Suq Uniku, ir-riżultati wrew appoġġ tassew kbir mhux biss **għal aktar skambju ta' informazzjoni u diskussjoni fost l-awtoritajiet**, iżda wkoll għal **kooperazzjoni msahha bejn l-Istati Membri u l-applikabilità simultanja ta' deċiżjonijiet kontra prodotti mhux konformi.**

#### *2.4.5. Is-sorveljanza tas-suq ta' prodotti importati minn pajjiżi li mhumix fl-UE*

Din it-taqsimha tal-kwestjonarju ma kinitx obbligatorja, u b'hekk il-proporzjon medju tat-tweġibiet kien ta' **84 %** (madwar **201** tweġiba għal kull mistoqsija).

Hafna minn dawk li wieġbu (39 %) ma setgħux jagħtu stima tal-proporzjon approssimattiv tal-prodotti importati minn pajjiżi mhux tal-UE fis-settur tagħhom. Madankollu, 21 % minnhom indikaw li l-proporzjon tal-prodotti importati minn pajjiżi mhux tal-UE hu **aktar minn 50 %**. Fl-istess ħin, 88 % ta' dawk li wieġbu jemmnu li l-prodotti fis-settur tagħhom importati minn pajjiżi mhux tal-UE huma affettwati min-nuqqas ta' konformità.

Rigward il-pajjiż ta' oriġini ta' prodotti importati spiss mhux konformi, iċ-Ċina kienet fl-ewwel post b'137 tveġiba, segwita mill-Indja (30), mit-Turkija u mill-Istati Uniti (18) u minn Hong Kong (17). Finalment, l-aktar għażliet ippreferuti fit-teħid ta' azzjonijiet kontra prodotti mhux konformi nnegozjati minn negozji li jinsabu f'pajjiż mhux tal-UE kienu l-ħtieġa għal aktar koordinazzjoni tal-kontrolli fuq il-prodotti li jidhlu fl-UE bejn id-dwana u l-awtoritajiet tas-sorveljanza tas-suq (88.27 %).

## 2.5. Konsultazzjoni mmirata mmexxija mill-Kuntrattur

B'mod ġenerali, **il-partijiet ikkonċernati kollha kkonsultati** permezz tal-istharrġijiet u tal-intervisti mmirati **jagħrfu b'mod uniformi li hemm bżonn li tittejjeb l-effikaċja tar-Regolament**.<sup>1</sup> Madwar nofs dawk li wieġbu jiddikjaraw li **d-dimensjoni tan-nuqqas ta' konformità tal-prodotti** ma nbidlitx wara d-dhul fis-seħh tar-Regolament. Filwaqt li dan hu minnu għall-awtoritajiet pubbliċi, dawk li wieġbu mis-settur privat jipperċepixxu li n-nuqqas ta' konformità tal-prodotti żdiedet. Hafna mill-operaturi ekonomiċi, mill-assoċjazzjonijiet tal-industrija u mir-rappreżentanti tas-soċjetà ċivili jiddikjaraw li jesperjenzaw diskrepanzi bejn l-Istati Membri f'termini ta' sorveljanza tas-suq. It-tali diskrepanzi għandhom aktar impatti negattivi f'termini ta' xkiel għaċ-**ċirkolazzjoni libera tal-merkanzija**, ta' influwenzar tal-**imġiba tas-suq, ta' tnaqqis tas-sigurtà tal-prodotti u ta' żieda tal-kostijiet** għall-awtoritajiet pubbliċi u għall-operaturi ekonomiċi biex jikkonformaw mar-Regolament. Fost dawk li wieġbu kollha, id-dwana biss għandha opinjoni pożittiva dwar **l-adegwatezza tal-kontrolli attwali fil-fruntieri**. B'mod ġenerali, **ir-rappreżentanti industrijali jridu jkunu aktar involuti** fl-attivitajiet ta' sorveljanza tas-suq. Skont dawk li wieġbu, ir-Regolament jista' jkun aktar **effiċjenti** billi jiġu solvuti d-diskrepanzi eżistenti fl-implimentazzjoni tiegħu.

Il-maġġoranza ta' dawk li wieġbu **kkonfermaw ir-rilevanza tar-Regolament**, fejn fil-fatt dawk li kkonfermaw kienu l-operaturi ekonomiċi kollha u sehem kbir tal-awtoritajiet doganali u ta' koordinazzjoni. Madankollu, ir-rilevanza tar-Regolament tista' tigi kkontestata mill-kapaċità batuta tiegħu li **jindirizza kwistjonijiet emergenti**. Il-partijiet ikkonċernati kollha jaqblu li r-Regolament mhuwiex kapaċi jindirizza kwistjonijiet li jidderivaw mill-**bejgh online**. Ebda **kategorija ta' partijiet ikkonċernati ma rrapportat xi problema kbira f'termini ta' koerenza** tar-Regolament, la fi ħdan id-dispożizzjonijiet tiegħu u lanqas ma' leġislazzjonijiet oħra rilevanti għas-sorveljanza tas-suq.

**Il-partijiet ikkonċernati kollha jagħrfu l-valur miżjud tal-UE** tar-Regolament, li saħħah il-moviment liberu tal-merkanzija u t-trasparenza leġislattiva. L-**armonizzazzjoni tar-regoli** u l-**kooperazzjoni bejn l-Istati Membri** huma wkoll irrapportati bħala benefiċċji minn kulhadd. Kategoriji differenti argumentaw ukoll li r-Regolament jista' jistabbilixxi **kondizzjonijiet ekwivalenti ta' kompetizzjoni fost in-negozji fl-UE**.

<sup>1</sup> Il-mistoqsijiet kollha tal-Konsultazzjoni Pubblika kienu bażikament relatati mal-evalwazzjoni tal-effikaċja tar-Regolament.



## **2.6. Konsultazzjoni informali tal-SMEs fil-laqgħa ta' segwitu tas-"Small Business Act" mal-partijiet ikkonċernati f'Diċembru 2016**

Il-Kummissjoni pprezentat ir-riflessjonijiet dwar l-għażliet possibbli biex tiġi indirizzata l-problema ta' nuqqas ta' konformità u talbet feedback. Ir-rappreżentanti tan-negozji kkonfermaw li anki l-SMEs huma affettwati min-nuqqas ta' konformità simili għall-kumpaniji l-kbar.

## **3. FEEDBACK LILL-PARTIJET IKKONĊERNATI**

Il-proċessi ta' konsultazzjoni pprovdew firxa wiesa' ta' fehmiet rigward il-funzjonament tas-sorveljanza tas-suq f'termini ta' dak li hadem sew u dak li ma hadimx tant sew, hekk kif osservat minn dawn il-partijiet ikkonċernati. Il-laqgħat mal-partijiet ikkonċernati pprovdew opportunità bikrija għall-promozzjoni tal-involviment tal-awtoritajiet nazzjonali, u b'hekk sahhew il-possibbiltajiet ta' rata ta' rispons tajba.

L-għan ġenerali ta' din l-inizjattiva hu li tnaqqas in-numru ta' prodotti mhux konformi fis-Suq Uniku billi fl-istess hin ittejjeb l-inċentivi għall-konformità u għall-effikaċja tas-sorveljanza tas-suq.

L-għażliet li ġew ikkunsidrati biex jiżdiedu l-ambizzjoni u l-koordinazzjoni u l-azzjoni tal-UE: (1) Linja bażi, (2) Titjib tal-ghodod u tal-mekkanizmi ta' kooperazzjoni eżistenti; (3) barra minn hekk, zieda fl-effett ta' deterrenza għall-ghodod ta' infurzar u koordinazzjoni msahha tal-UE u (4) infurzar ċentralizzat supplimentari ulterjuri fil-livell tal-UE f'ċerti każijiet.

L-għażla ppreferuta (3) tinkludi:

- l-estensjoni tar-rwol konsultattiv tal-Punti ta' Kuntatt tal-Prodotti għan-negozji u għal shubijiet pubbliċi-privati ad hoc;
- sistemi digitali li permezz tagħhom il-manifatturi jew l-importaturi jkunu jistgħu jqiegħdu informazzjoni dwar il-konformità għad-dispożizzjoni kemm tal-konsumaturi kif ukoll tal-awtoritajiet tas-sorveljanza tas-suq u portal Ewropew komuni għal miżuri volontarji;
- reġim pubbliċitarju għad-deċiżjonijiet ta' restrizzjoni tal-kummerċjalizzazzjoni ta' prodotti, għall-irfinar tas-setgħat tal-awtoritajiet b'mod partikolari b'rabta mal-importazzjonijiet tal-bejgħ online minn pajjiżi terzi, u għall-irkupru tal-kostijiet tal-kontrolli għal prodotti li jinstab li mhumiex konformi;
- obbligi aktar stretti għall-assistenza reċiproka u preżunzjoni legali li l-prodotti misjuba li mhumiex konformi fl-Istat Membru A lanqas ma huma konformi fl-Istat Membru B;
- strateġiji ta' infurzar tal-Istati Membri li jistabbilixxu l-attivitajiet nazzjonali ta' kontroll u l-htigijiet ta' bini ta' kapaċità u Netwerk tal-UE għall-Konformità tal-Prodotti li jipprovdni struttura ta' support amministrattiv għall-evalwazzjoni bejn il-pari tal-prestazzjoni tal-Istati Membri, għall-koordinazzjoni u għall-ghajnuna fl-implimentazzjoni tal-attivitajiet kongunti ta' infurzar tal-Istati Membri.

Il-miżuri li fuqhom hi msejsa l-ghazla ppreferuta ġew perċepiti b'mod ferm favorevoli fost il-kategoriji differenti ta' dawk li wiegħbu fil-konsultazzjoni pubblika. Il-partijiet ikkonċernati jaqblu fuq il-htieġa għal koordinazzjoni ferm aktar b'saħħha, fuq użu akbar u effiċjenti tar-riżorsi għas-sorveljanza tas-suq u fuq għodod aktar effettivi għat-titjib tal-qafas ta' infurzar għall-kontrolli fi hdan is-Suq Uniku u fuq l-importazzjonijiet fl-UE. Il-partijiet ikkonċernati jappoġġjaw ukoll approċċ aktar proattiv għall-prevenzjoni tan-nuqqas ta' konformità permezz tal-ġoti ta' informazzjoni u assistenza lill-operaturi ekonomiċi. Fuq livell aktar dettaljat, hemm xi varjazzjonijiet bejn il-fehmiet tal-awtoritajiet u tan-negozji dwar l-aktar forma xierqa tas-sistema diġitali tal-konformità jew dwar is-setgħat u s-sanzjonijiet speċifiċi; dan it-tħassib ġie integrat fil-valutazzjoni.

Aktar informazzjoni dwar l-ghazliet differenti, dwar dawk li fil-fatt intgħazlu u dwar il-fehmiet tal-partijiet ikkonċernati tista' tinkiseb mill-Valutazzjoni tal-Impatt.